

इस साल एक और फ्लाईओवर

मीठापुर ओवरब्रिज से यारपुर जाना होगा आसान, ब्रिज का कार्य अंतिम चरण में

मृत्युंजय मानी, पटना

शहर को नववर्ष में एक और फ्लाईओवर गिफ्ट में मिलने जा रहा है। कंकड़बाग और करबिगहिया की तरफ से आने पर दो लेन के मीठापुर ओवरब्रिज से यारपुर ब्रिज आना अब आसान हो जाएगा। वर्तमान में मीठापुर ओवरब्रिज की एक लेन जीपीओ की तरफ से हार्डिंग पार्क के पास नीचे उतरती है। आने वाले समय में नीचे जाने वाली लेन तोड़ दी जाएगी। तब यह ब्रिज नीचे नहीं उतरेगा बल्कि आर. ब्लॉक की तरफ बन रहे नवनिर्मित ब्रिज पर ऊपर ही मिल जाएगा।

वहीं दूसरी ओर मीठापुर ब्रिज से गया गुमटी होते हुए मीठापुर मोहल्ले के बीचोबीच पहुंचाने वाले निर्माणाधीन ब्रिज का निर्माण कार्य अंतिम चरण में पहुंच गया है। गया गुमटी के पास केवल चार स्पैन में कार्य शेष रह गया है। 10 स्पैन का कार्य पूरा हो गया है। इस ब्रिज को चालू करने का लक्ष्य मार्च माह के



अंत रखा गया है। ज्ञात हो कि मीठापुर ब्रिज का शुभारंभ सितंबर 2012 में हुआ था। बुद्ध मार्ग, ऑर. ब्लॉक और करबिगहिया यानी तीन तरफ ब्रिज की शाखाएं हैं। 180 करोड़ की योजना है। पांच शाखाओं में चौथी शाखा तैयार होने जा रही है। उसी समय यह ब्रिज भी तैयार होना था। हालांकि जमीन के विवाद में मामला फंस गया था। निर्माण पूरा होने पर चितकोहरा और गर्दनीबाग की ओर से इस ब्रिज से कंकड़बाग की तरफ जाना आसान हो जाएगा। पुल तैयार होने से मीठापुर मोहल्ले की स्थिति में सुधार आएगा। फिलहाल मीठापुर मंडी की

बाधा दूर

- 180 करोड़ की ही योजना, 2012 में हो जाना था तैयार
- ब्रिज के पुनपुन लेन से जुड़ा जमीन का विवाद अब तक नहीं सुलझा

तरफ से आना-जाना मुश्किल हो गया है। मीठापुर ब्रिज की तरफ से भी गया गुमटी तक निर्माण कार्य पूरा हो गया है।

मीठापुर से गया गुमटी होते हुए ब्रिज की एक ब्रांच पुनपुन की तरफ जाने के लिए बनी हुई है। इसे सड़क से मिलाया नहीं जा सका है। निजी जमीन के कारण मामला उच्च न्यायालय में चल रहा है। अब तक अधूरा कार्य रुका है। इस्कॉन को इस ब्रिज का निर्माण कार्य मिला है। इस्कॉन पांचवीं व अंतिम ब्रांच के निर्माण की यह देख रहा है। दो सप्ताह पहले मीठापुर ब्रिज की एक ब्रांच जीपीओ गोलंबर से चिरैयाटांड पुल के बीच जुड़ गई। 164 करोड़ की लागत से दो लेन के

इस ब्रिज का निर्माण कार्य पूरा हुआ है। अब लोगों को स्टेशन गोलंबर के पास पूर्व की तरह जाम में फंसने से निजात मिल गई है। अब बिहार राज्य पुल निर्माण निगम पटना जंक्शन के करबिगहिया छोर की तरफ उतरने वाले चिरैयाटांड ब्रिज को मीठापुर ब्रिज में मिलाते जा रहा है। कंकड़बाग की तरफ से आने वाले वाहन ब्रिज पर चढ़कर सीधे मीठापुर की तरफ जा सकेंगे। जबकि मीठापुर की तरफ से जाने वाली गाड़ियां नीचे की सड़क से आगे चली जाएंगी। मीठापुर बस स्टैंड की तरफ से भी एक लेन मीठापुर ब्रिज में मिलेगी। चिरैयाटांड पुल की तरफ जाने के लिए वाहन नीचे से जाएंगे।

विधानसभा के पास यारपुर पुल से सटे एक ब्रिज आर. ब्लॉक चौराहे तक जाएगा। चौराहे पर ऊपरी हिस्से में गोलंबर बन रहा है। यहां से एक लेन वीरचंद पटेल पथ में गिरेगी और दूसरी ब्रांच मीठापुर ब्रिज में जीपीओ गोलंबर के पास मिलेगी।